



TRIBUNAL GHAL TALBIET ZGHAR

GUDIKATUR
Avv. DR. DUNCAN BORG MYATT

Udejnza tat-Tlieta 9 ta' Lulju 2024

Talba nru. 169/2023

**SIMONDS FARSONS CISK PLC
(C-113)**

VERSUS

**GIANLUCA COSTA
(KI 29893A)**

IT-TRIBUNAL,

Ra illi b'Avviz tat-Talba ipprezentat fit-12 ta' Mejju 2023 is-socjeta attrici talbet lil dan it-Tribunal sabiex jikkundanna lill-konvenut ihallas l-ammont ta' elfejn sebgha mijha sitta u sittin Ewro u disgha u hamsin centezmu (Eur 2,766.59) liema ammont jirraprezenta bilanc mhux imhallas minn ammont dovut bhala prezz ta' merca mibjugha mis-socjeta rikorrenti lill-konvenut. Bi-Ispejjez inkluz dawk ta' l-ittra ufficcjali 1269/22 u bl-imghaxijiet.

Ra illi s-socjeta attrici kellha tadopera l-procedura ta' l-affissjoni li saret fit-22 ta' Marzu 2024 kif jidher a fol. 20 kif ukoll il-pubblikazzjoni f'gazzetta tal-gvern (a fol. 21) datata 16 ta' April 2024 u f'gazzetta lokali datata 26 t'April 2024 (Fol. 24).

Ra illi peress illi fis-seduta tat-2 ta' Mejju 2024, kien għadu għaddej it-terminu sabiex il-konvenut jipprezenta risposta.

Ra illi għas-seduta tat-13 ta' Gunju 2024, minkejja illi debitament notifikat, il-konvenut naqas milli jidher għas-seduta sabiex iwiegeb għat-talbiet attrici kif ukoll naqas milli jipprezenta risposta fiz-zmien mogħti mil-ligi.

Ra illi fid-dawl ta' tali omissjonijiet procedurali, t-Tribunal iddikjara lill-konvenut bhala kontumaci skond id-dettami tal-Kap.380 tal-Ligijiet ta' Malta.

Ra illi s-socjeta attrici ipprezentat nota b'affidavit ta' George Cassar White, li jokkupa l-kariga gta' Credit Control Manager.

Ra d-dokumenti esebiti.

Ra l-atti processwali.

Ra illi din il-kawza thalliet ghas-sentenza.

Ikkunsidra

Illi fl-udjenza tat-13 ta' Gunju 2024, gie ipprezentat affidavit t George Cassar White in rappresentanza tas-socjeta attrici fejn fih iddikjara illi li l-konvenut kien jigghestixxi l-hanut *Pizza by Luca* u kien jixtri prodotti minghand is-socjeta attrici. Il-konvenut kien waqaf jixtri minghand is-socjeta attrici u f'dan il-perjodu kien hemm zewg invoices għadom mhux imħallsin li flimkien jammontaw ghall-ammont ta' Eur 2,766.59. Dan l-ammont baqa ma thallasx u għalhekk kellha ssir din il-kawza.

Illi l-Artikolu 9(2)(a) tal-Kapitolo 380 tal-Ligijiet ta' Malta jipprovd i illi, "*Bla hsara għal kull regola msemmija fis-subartikolu (1), ġudikatur – Għandu jiġura li kaz għandu, daqskemm ikun possibbi, jinstema' u jinqata sommarjament fl-istess jum tas-smiġħ tieghu u li dak is-smiġħ ma jtulx iktar minn seduta wahda.*"

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, "*Jekk xi parti tonqos li tidher fid-data stabilita għas-smiġħ tal-kawza, id-disposizzjonijiet li gejjin għandhom jghoddu ... Jekk il-konvenut jonqos li jidher, il-gudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qratni inferjuri għandhom jghoddu mutatis mutandis.*"

Minn qari ta' din id-disposizzjoni, jidher li hija mhollja fid-diskrezzjoni tat-Tribunal jekk huwa jiddiferixx il-kawza jew le għal gurnata ohra sabiex jisma' lill-parti mharrka f'kaz li din ma tidhix quddiemu.

Illi l-konvenut baqa ma ressaqx risposta fit-terminu li trid u tħid il-ligi u lanqas ma deher xi rappresentant tieghu quddiem it-Tribunal fl-udjenza li kienet tmiss wara n-notifika lilu ta' l-atti u, addirittura, lanqas ma deher xi rappresentant legali tieghu sabiex issehh kontestazzjoni tal-pretiza attrici fl-udjenza sussegħenti. Tali konvenut, għalhekk, kien gie dikjarat fi stat ta' kontumacja, skond id-dettami tal-Kapitolo 380 tal-Ligijiet ta' Malta.

Illi din il-kawza thalliet għas-sentenza abbazi tal-materjal probatorju sa dakħinhar migbur in atti, u dan bl-adoperu tas-sucitat Artikolu 9 tal-Kapitolo 380 tal-Ligijiet ta' Malta.

It-Tribunal josserva li l-kontumaċja waħedha ma titqiesx bħala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Għalkemm il-konvenut baqa kontumaċi, dan ma jfissirx li huwa abbanduna kull eċċeżżjoni li seta għamel fil-kawża u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-

kontumaċja tal-konvenut/socjeta konvenuta. (ara *Fenici Insurance Agency Limited noe vs. Paul Stoner et* deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irażjan l-atteġġjament tal-kontumaċja u disprezz da parti ta' min ġie čitat biex jersaq quddiem il-qorti (ara *Kummissarju tal-Artijiet vs. John Curmi* deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u sema' ix-xhieda ta' George Cassar White, it-Tribunal ma jsibx diffikultà jikkonkludi li s-socjeta attrici timmerita li tieħu l-ammont reklamat skont l-Avviż tat-Talba. It-Tribunal ha kont ta' dak li gie affermat bil-gurament mix-xhieda ipprezentata mis-socjeta attrici inkluz d-dokumenti pprezentati li juru l-kontijiet ipprezentati a fol.2 kif ukoll dawk ipprezentati ma' l-affidavit li juru li l-ammont għadu pendenti.

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitat-tiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħha peress li tressqu provi tajbin.

Decide

Għaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lill-konvenut ihallas l-ammont elfejn sebgha mijha sitta u sittin Ewro u disgha u hamsin centezmu (Eur 2,766.59) bl-imghaxijiet bir-rata ta' 8% fis-sena fuq dan l-ammont dekorribbli mit-12 ta' Mejju 2023 u li jibqa' għaddej u jiddekorri sad-data tal-hlas effettiv u finali. L-ispejjeż gudizzjarji marbuta ma' dawn il-proceduri huma kollha a kariku tal-konvenut.

Avv. Duncan Borg Myatt

Gudikatur